

வீடமைப்பு, நிர்மாணத்துறை மற்றும் கட்டிடப் பொருட்கைத்தொழில் மேம்பாட்டு இராஜாங்க அமைச்சு

அரசாங்க தொழில்சாலைகள் திணைக்களத்தின் கண்காணிப்பு முகாமைத்துவ உதவியாளர் - தொழில்நுட்பம்சாரா/
தொழில்நுட்பம்சார் சேவை வகுதியின் கனிய அளவை உதவியாளர் பதவிக்கு ஆட்சேர்ப்புச் செய்வதற்கான திறந்த
போட்டிப் பரீட்சை - 2021

அரசாங்க தொழிற்சாலைகள் திணைக்களத்தில் பின்வரும் பதவிகளில் காணப்படுகின்ற வெற்றிடங்களை நிரப்புவதற்கு பரீட்சைகள்
ஆணையாளர் நாயகத்தினால் 2022, மாசி மாதம் கொழும்பில் நடாத்தப்படவுள்ள திறந்த போட்டிப் பரீட்சைக்கு இலங்கைப்
பிரசைகளிடமிருந்து விண்ணப்பங்கள் கோரப்படுகின்றன.

பதவி	வெற்றிடங்களின் எண்ணிக்கை
கனிய அளவை உதவியாளர்	02

1. சம்பளம் .-

1.1 சம்பளக் குறியீட்டு இல. : MN 3-2016

1.2 சம்பள அளவுத்திட்டம் : ரூபா 31,040 - 10 x 445 - 11 x 660 - 10 x 730 - 10 x 750 - ரூபா 57,550.00

2. ஆட்சேர்ப்புச் செய்யும் தரம்.- தரம் III

3. கல்வித் தகைமைகள் .-

* சிங்களம்/ தமிழ் / ஆங்கில மொழி, கணிதம் மற்றும் மேலும் இரண்டு பாடங்களுக்கு திறமைச் சித்தியுடன்
ஒரே தடவையில் ஆறு (06) பாடங்களில் கல்விப் பொதுத் தராதரப் பத்திர (சாதாரண தர) ப் பரீட்சையில்
சித்தியடைந்திருத்தல் மற்றும்

* கல்விப் பொதுத் தராதரப் பத்திர (உயர் தர) ப் பரீட்சையில் சகலபாடங்களிலும் (சாதாரண பொதுப் பரீட்சை தவிர)
ஒரே தடவையில் சித்தியடைந்திருத்தல். (பழைய பாடவிதானத்தின் கீழ் 03 பாடங்களில் சித்தியடைந்திருப்பது
போதுமானதாகும்.)

4. தொழில்சார் தகைமைகள்.- தொழில் மற்றும் தொழில் கல்வி ஆணைக்குழுவினால் அங்கீகரிக்கப்படுகின்ற
தொழில்நுட்பக் கல்லூரியொன்றினால் வழங்கப்படும் தேசிய தொழில்சார் திறமை (NVQ) ஐந்து (05) அல்லது ஆறு (06) மட்டத்தில்
உள்ளடங்கும் தேசிய தொழில்நுட்ப (கனிய அளவை) சான்றிதழைப் பெற்றிருத்தல்.

5. அனுபவம் .- குறித்த துறையில் அங்கீகரிக்கப்பட்ட கைத்தொழில்சார் நிறுவனமொன்றில் இரண்டு வருட அனுபவத்தைப்
பெற்றிருத்தல் விசேட தகைமையாக இருக்கும்.

6. உடல்சார் தகைமைகள்.- ஒவ்வொரு விண்ணப்பதாரியும் இலங்கையில் எந்தவொரு பிரதேசத்திலும்
சேவையாற்றுவதற்கும், பதவியின் கடமைகளை நிறைவேற்றுவதற்கும் போதியளவிலான உடல் மற்றும் உளரீதியான தகைமையைக்
கொண்டவராக இருத்தல் வேண்டும்.

7. வேறு தகைமைகள் .-

(i) இலங்கைப் பிரசையாக இருத்தல் வேண்டும்.

(ii) விண்ணப்பதாரி சிறந்த நன்னடத்தையுடையவராக இருத்தல் வேண்டும்.

(iii) பதவிக்கு ஆட்சேர்ப்புச் செய்வதற்கான போட்டிப் பரீட்சைக்குத் தோற்றுவதற்குத் தேவையான சகல
தகைமைகளையும் பூர்த்தி செய்திருப்பதாக ஏற்றுக்கொள்ளப்படுவது, விண்ணப்பதாரி குறித்த தகைமைகள்
மற்றும் உரிய வயதெல்லையை விண்ணப்பம் கோரும் அறிவித்தலில் குறிப்பிடப்பட்டுள்ள திகதிக்கு சகல
வகையிலும் பூர்த்தி செய்திருந்தால் மாத்திரமாகும்.

8. வயது.-

8.1 ஆகக் குறைந்த வயதெல்லை : 18 வயதுக்கு குறையாதிருத்தல்.

8.2 உச்ச வயதெல்லை : 30 வயதுக்கு மேற்படாதிருத்தல்.

(அதற்கமைய 2003.12.12 ஆந் திகதி அல்லது அதற்கு முன்னர் மற்றும் 1991.12.12 ஆந் திகதிக்கு அல்லது
அதற்கு பின்னர் பிறந்துள்ளவர்கள் மாத்திரம் இதற்கு விண்ணப்பிக்க தகைமை பெறுவார்கள்.)

9. ஆட்சேர்ப்பு ஒழுங்குமுறை.- எழுத்துமூலப் பரீட்சையில் சித்தியடையும் விண்ணப்பதாரிகள் தேர்ச்சி ஒழுங்குவரிசைக்கு அமைய வெற்றிடங்களின் எண்ணிக்கைக்கு அமைய, பொதுவான நேர்முகப் பரீட்சை மூலம் தகைமைகள் பரிசோதிக்கப்பட்டு பதவிக்கு ஆட்சேர்ப்புச் செய்துகொள்ளப்படுவார்கள்.

10. பரீட்சை.-

10.1 எழுத்துமூலப் பரீட்சை

விடய இல.	பாடம்	வினாப்பத்திரத்தின் தன்மை நேரம்	உச்ச புள்ளி	சித்தியடைய பெற வேண்டிய புள்ளி
1	பொது அறிவும் உள்சார்பும்	01 மணித்தியாலம்	100	40
2	கனிய அளவை மற்றும் SLS 573 பயன்பாடு	03 மணித்தியாலம்	100	40

- (i) இப்பரீட்சை சிங்களம், தமிழ் மற்றும் ஆங்கில மொழியில் நடைபெறும்.
- (ii) விண்ணப்பதாரிகள் விரும்பிய மொழியில் பரீட்சைக்குத் தோற்ற முடியும் என்பதுடன், பரீட்சையில் தோற்றும் சகல வினாப்பத்திரங்களுக்கும் ஒரே மொழியில் விடையளித்தல் வேண்டும்.
- (iii) விண்ணப்பிக்கின்ற மொழிமூலத்தை பரீட்சையில் மாற்றியமைக்க இடமளிக்கப்படமாட்டாது.
- (iv) பரீட்சைக் கட்டணம் ரூபா 600.00 ஆகும்.

நாட்டின் எந்தவொரு தபால் / உபதபால் அலுவலகத்திலும் பணம் செலுத்திப் பெற்றுக்கொள்ளும் பற்றுச்சீட்டை விண்ணப்பப்படிவத்தின் உரிய இடத்தில் அகன்று போகாதவாறு ஒட்டுதல் வேண்டும். பரீட்சைக் கட்டணத்துக்கு காசுக் கட்டளை அல்லது முத்திரைகள் ஏற்றுக் கொள்ளப்படுவதில்லை. பரீட்சைக்கு செலுத்தப்பட்ட கட்டணம் எக்காரணத்திற்காகவும் மீளச் செலுத்தப்படமாட்டாது. பரீட்சைக் கட்டணம் செலுத்திய பற்றுச்சீட்டின் பிரதியை தம்வசம் வைத்திருப்பது பயனுள்ளதாக இருக்கும்.

10.2 பாடவிதானம் :

பாட இல. 01 : பொது அறிவும் உள்சார்பும்

பாடவிதானம்	வினாக்களின் தன்மை
<ul style="list-style-type: none"> * இலங்கையின் புவியியல் வித்தியாசங்கள், வரலாறு, அரசியல், விளையாட்டு மற்றும் அண்மைக்காலத்தில் இடம்பெற்ற முக்கிய சம்பவங்கள் (சர்வதேச ரீதியில் பெற்றுக்கொண்ட வெற்றிகளும் உள்ளடங்கலாக) * உலகில் இடம்பெற்ற முக்கியமான சம்பவங்கள், பூகோள ரீதியில் இடம்பெற்றுள்ள பிரிவினைகள் பிரதான நகரங்கள். சர்வதேச அமைப்புகள் மற்றும் அவற்றின் செயற்பணிகள் 	சுருக்க வினாக்கள் மற்றும் பல்தேர்வு வினாக்கள்

தொடர் இல.	பாடவிதானம்	வினாக்களின் தன்மை
1	தரநியமங்கள் (SLS 573) ஐப் பயன்படுத்தி கனிய அளவைப் பத்திரகங்களை தயார் செய்தல்	கட்டணமான வினா
2	கனிய அளவைப் பட்டியல்களை தயார் செய்வது பற்றிய சிக்கல்கள்	

தொடர் இல.	பாடவிதானம்	வினாக்களின் தன்மை
3	பிரதான நிர்மாணப் பணிகளுக்கான கனிய அளவைப் பட்டியல்களைத் தயார் செய்தல்	தொடர் இலக்கம் 03 - 09 வரையான 8 வினாக்களில் 4 வினாக்களைத் தெரிவு செய்து விடையளிக்க முடியும்.
4	விலைமதிப்பு முறையியல்களைப் பயன்படுத்தி விலைமதிப்பீடு செய்தல்	
5	விலைமனு ஆவணங்களைத் தயார் செய்தல்	
6	ஒப்பந்த நிபந்தனைகளை (CIDA/ SBD) பயன்படுத்தல்	
7	கொடுப்பனவுச் செயன்முறைக்கு கூட்டு அளவைகளைப் பெற்றுக்கொள்ளல்	
8	இடைக்கால மற்றும் இறுதிக் கணக்குகளைப் பரிசோதித்தல், ஒப்பந்த வித்தியாசங்கள்	
9	இருபரிமாண, முப்பரிமாண வரைபடங்கள் பற்றிய அறிவு	

10.3 நேர்முகப் பரீட்சை : புள்ளி வழங்கப்படமாட்டாது என்பதுடன் தகைமைகளை பரிசீலிப்பது மாத்திரம் இடம்பெறும்.

11. விண்ணப்பிக்கும் முறை : விண்ணப்பப்படிவம் இந்த அறிவித்தலுடன் இணைக்கப்பட்டுள்ள மாதிரிப்படிவத்துக்கு அமைவாக இருத்தல் வேண்டும். விண்ணப்பப்படிவத்தினை 8 1/2 x 12 (A4) அளவான கடதாசியின் இரு பக்கங்களையும் பயன்படுத்தி விண்ணப்பப்படிவத்தின் இலக்கம் 01 முதல் 05 வரையான தலைப்புக்களை முதலாவது பக்கத்திலும் எஞ்சிய இலக்கங்களை ஏனைய பக்கங்களிலும் உள்ளடக்கும் வகையில் தயார் செய்துகொள்ளல் வேண்டும். விண்ணப்பதாரி பரீட்சைக்குத் தோற்ற உத்தேசித்துள்ள மொழிமூலத்தை தமது கையெழுத்தினால் பூர்த்தி செய்தல் வேண்டும். விண்ணப்பப்படிவத்தில் குறிப்பிடப்பட்டுள்ள பரீட்சையின் தலைப்பு சிங்கள விண்ணப்பப்படிவங்களில் சிங்கள மொழிக்கு மேலதிகமாக ஆங்கில மொழியிலும் தமிழ் விண்ணப்பப்படிவங்களில் தமிழ் மொழிக்கு மேலதிகமாக ஆங்கில மொழியிலும் குறிப்பிடப்பட்டிருத்தல் வேண்டும். மேலும் அறிவித்தலில் உள்ள மாதிரி விண்ணப்பப்படிவத்திற்கு இசைவாக இல்லாத மற்றும் பூரணமற்ற விண்ணப்பப்படிவங்கள் அறிவித்தல் இன்றி நிராகரிக்கப்படுவதனால், விண்ணப்பப்படிவத்தை அனுப்பிவைக்க முன்னர், அது பரீட்சை அறிவித்தலில் உள்ள மாதிரி விண்ணப்பப்படிவத்திற்கு இசைவாக உள்ளதா என்பது பற்றியும், சகல தகவல்களும் உள்ளடக்கப்பட்டு விண்ணப்பப்படிவம் சரியாகப் பூர்த்தி செய்யப்பட்டுள்ளதா என்பது பற்றியும், உரிய பரீட்சைக் கட்டணத்தை செலுத்தி அதன் விபரங்களை விண்ணப்பப்படிவத்தில் குறிப்பிட்டு பற்றுச்சீட்டு ஒட்டப்பட்டுள்ளதா என்பது பற்றியும் மீள்பரிசீலனை செய்தல் வேண்டும். பூர்த்தி செய்யப்பட்ட விண்ணப்பப்படிவங்களை 2021.12.12 ஆந் திகதி அல்லது அதற்கு முன்னர் கிடைக்கக்கூடியவாறு பரீட்சைகள் ஆணையாளர் நாயகம், தாபன பரீட்சைகள் ஒழுங்குபடுத்தல் கிளை, இலங்கைப் பரீட்சைகள் திணைக்களம், த. பெ. இல. 1503, கொழும்பு எனும் முகவரிக்கு பதிவுத் தபாலில் அனுப்பிவைத்தல் வேண்டும். விண்ணப்பப்படிவங்களை இட்டு அனுப்பும் கடித உறையின் இடது பக்க மேல் முலையில் “கண்காணிப்பு முகாமைத்துவ உதவியாளர் - தொழில்நுட்பம்/சாரா/தொழில்நுட்பம்/சாரா சேவை வகுதியின் கனிய அளவை உதவியாளர் பதவியின் தரம் III இற்கு ஆட்சேர்ப்புச் செய்வதற்கான திறந்த போட்டிப் பரீட்சை - 2021” எனத் தெளிவாகக் குறிப்பிடுதல் வேண்டும். இத்தகிதிகுப் பின்னர் கிடைக்கும் விண்ணப்பங்கள் நிராகரிக்கப்படும்.

குறிப்பு.-

- அரசாங்க சேவையில் ஈடுபட்டுள்ள விண்ணப்பதாரிகள் தமது விண்ணப்பப்படிவத்தை தமது திணைக்களத் தலைவர்/நிறுவனத் தலைவர் ஊடாக சமர்ப்பிப்பது அத்தியாவசியமானதாகும்.
- சகல வகையிலும் பூர்த்தி செய்யப்படாததுள்ள விண்ணப்பங்கள் நிராகரிக்கப்படும். தபாலில் அனுப்பும் போது விண்ணப்பங்கள் காணாமல் போதல் அல்லது தாமதமடைதல் தொடர்பில் சமர்ப்பிக்கப்படும் எந்தவொரு முறைப்பாடும் ஏற்றுக்கொள்ளப்படமாட்டாது.
- விண்ணப்பதாரிகளுக்கு பரீட்சை அனுமதிச்சீட்டு அனுப்பப்பட்டவுடன் அது பற்றிக் குறிப்பிட்டு பத்திரிகை அறிவித்தலொன்று இலங்கைப் பரீட்சைகள் திணைக்களத்தினால் வெளியிடப்படும். அறிவித்தல் வெளியிடப்பட்டு 02 அல்லது 03 நாட்கள் கடந்த பின்னரும் தமது அனுமதிச்சீட்டுக்கள் கிடைக்காத அபேட்சகர்கள் இருப்பின், அறிவித்தலில் குறிப்பிடப்பட்டுள்ளவாறு அது பற்றி இலங்கைப் பரீட்சைகள்

திணைக்களத்திற்கு அறிவித்தல் வேண்டும். உங்கள் வசம் வைத்திருக்கும் விண்ணப்பப்படிவத்தின் பிரதி மற்றும் பரீட்சைக் கட்டணம் செலுத்தியமைக்கான பற்றுச்சீட்டின் பிரதியுடன் உங்களின் முழுப் பெயர், முகவரி, தேசிய அடையாள அட்டை இலக்கம் மற்றும் பரீட்சையின் பெயரைக் குறிப்பிட்டு இலங்கைப் பரீட்சைகள் திணைக்களத்திடம் வினவுமாறு அறியத்தருவதுடன், கொழும்புக்கு வெளியே உள்ள பிரதேசத்தைச் சேர்ந்த விண்ணப்பதாரியாயின், உங்களது மேற்படி விபரங்களுடன், பெக்ஸ் மூலம் அனுமதிச்சீட்டின் பிரதியை துரிதமாக பெற்றுக்கொள்வதற்காக உங்களின் பெக்ஸ் இலக்கத்தையும் குறிப்பிட்டு உங்களது கோரிக்கைக் கடிதத்தை இலங்கை பரீட்சைகள் திணைக்களத்திற்கு பெக்ஸ் மூலம் அனுப்பி வினவுவது பயனுள்ளதாக இருக்கும்.

(iv) அபேட்சகர்கள் பரீட்சை அனுமதிச்சீட்டில் தமது கையொப்பத்தை சான்றுப்படுத்திக் கொள்ளல் வேண்டும் என்பதுடன், பரீட்சைக்குத் தோற்றும் முதல் தினத்தில் பரீட்சை நிலையப் பொறுப்பாளரிடம் தமது கையொப்பம் சான்றுப்படுத்திக் கொள்ளப்பட்ட அனுமதிச்சீட்டை சமர்ப்பித்தல் வேண்டும்.

(v) அபேட்சகருக்கு பரீட்சை அனுமதிச்சீட்டை வழங்குவதானது, அவர் பரீட்சைக்குத் தோற்றுவதற்கு தகைமை களைப் பூர்த்தி செய்திருப்பதற்கான அங்கீகாரமாக கருதப்படக்கூடாது.

12. விண்ணப்பப்படிவத்திலும், பரீட்சைக்கான அனுமதிச்சீட்டிலும் விண்ணப்பதாரியின் கையொப்பம் சான்றுப்படுத்தப்பட்டிருத்தல் வேண்டும். ஏதேனுமொரு நிறுவனத்திலிருந்து பரீட்சைக்கு விண்ணப்பிக்கின்ற விண்ணப்பதாரியொருவர் தமது கையொப்பத்தை நிறுவனத் தலைவர் அல்லது அவரினால் தத்துவமளிக்கப்பட்டுள்ள அலுவலர் ஒருவர் ஊடாகவும், அவ்வாறல்லாத விண்ணப்பதாரியொருவர் தமது கையொப்பத்தை அரசாங்க பாடசாலையொன்றின் அதிபர்/ ஓய்வுபெற்ற அலுவலர், பிரிவின் கிராம அலுவலர், சமாதான நீதவான், சத்தியப்பிரமாண ஆணையாளர், சட்டத்தரணி, பகிரங்க நொத்தாரிசு, முப்படைகளின் தத்துவமளிக்கப்பட்ட அலுவலர், அரச அல்லது மாகாண அரச சேவையின் நிரந்தர பதவிநிலை தரத்தைச் சேர்ந்த அலுவலர் ஒருவர் அல்லது பௌத்த விஹாரையொன்றின் விஹாராதிபதி அல்லது தலைமை பிக்கு ஒருவர் அல்லது பிற மத வழிபாட்டுத்தலமொன்றுக்குப் பொறுப்பான மதத் தலைவரொருவராகக் கருதக்கூடிய அந்தஸ்திலுள்ள ஒருவர் ஊடாக சான்றுப்படுத்திக் கொள்ளல் வேண்டும்.

13. அபேட்சகரின் ஆள் அடையாளம்.- பரீட்சை அபேட்சகர்கள் பரீட்சை மண்டபத்திற்குள் தாம் தோற்றும் ஒவ்வொரு பாடத்தின் போதும் பரீட்சை மண்டப மேற்பார்வையாளர் திருப்தியடைக்கூடிய வகையில் தமது ஆள் அடையாளத்தை உறுதி செய்தல் வேண்டும். இதற்காக பின்வரும் ஆவணங்களில் ஏதேனுமொன்று ஏற்றுக்கொள்ளப்படும்.

- (அ) தேசிய அடையாள அட்டை ;
- (ஆ) செல்லுபடியான வெளிநாட்டுக் கடவுச்சீட்டு ;
- (இ) செல்லுபடியான சாரதி அனுமதிப்பத்திரம்.

மேலும் பரீட்சை அபேட்சகர்கள் தமது ஆள் அடையாளத்தை உறுதி செய்துகொள்ளக்கூடியவாறு முகம் மற்றும் இரண்டு காதுகளையும் மறைக்காதவாறு பரீட்சை மண்டபத்துக்குள் நுழைதல் வேண்டும். அவ்வாறு தமது ஆள் அடையாளத்தை உறுதிப்படுத்துவதை நிராகரிக்கும் அபேட்சகர்கள் பரீட்சை மண்டபத்திற்குள் அனுமதிக்கப்படமாட்டார்கள். மேலும் பரீட்சை மண்டபத்திற்குள் பிரவேசித்த சந்தர்ப்பம் முதல் பரீட்சை நிறைவடைந்து அதிலிருந்து வெளியேறும் வரை பரீட்சை மண்டப அலுவலர்களுக்கு அபேட்சகரை இனங்காணக்கூடியவாறு முகம் மற்றும் இரண்டு காதுகளையும் மறைக்காதிருத்தல் வேண்டும்.

14. இப்பரீட்சை, பரீட்சைகள் ஆணையாளர் நாயகத்தினால் நடாத்தப்படும் என்பதுடன், பரீட்சையை நடாத்துவது தொடர்பில் அவரினால் விதிக்கப்படுகின்ற சட்டங்கள் மற்றும் விதிகளுக்கு பரீட்சை அபேட்சகர் கட்டுப்படுகின்றார். மேற்படி சட்டங்கள் மற்றும் விதிகளை மீறும் பட்சத்தில் பரீட்சைகள் ஆணையாளர் நாயகத்தினால் விதிக்கப்படுகின்ற தண்டனைக்கும் அபேட்சகர்கள் உட்பட வேண்டி ஏற்படும்.

15. பரீட்சைக்குத் தோற்றும் சகல அபேட்சகர்களினதும் பெறுபேறுகள், பணிப்பாளர் நாயகம், அரசாங்க தொழிற்சாலைகள் திணைக்களத்துக்கு அனுப்பிவைக்கப்படும்.

16. இந்த ஒழுங்குவிதிகளில் உள்ளடக்கப்படாத ஏதேனுமொரு விடயம் இருப்பின் அரசாங்க தொழிற்சாலைகள் திணைக்களத்தின் பணிப்பாளர் நாயகத்தின் தற்றுணிப்புக்கு அமைய அது தொடர்பில் நடவடிக்கை மேற்கொள்ளப்படும்.

17. பரீட்சை பெறுபேறு.- ஒவ்வொரு பாடத்திற்கும் 40% புள்ளிக்கு குறையாதவாறு புள்ளிகளைப் பெற்றுக்கொள்ளும் விண்ணப்பதாரர்களின் திறமையின் அடிப்படையில் தயார் செய்யப்படுகின்ற பெறுபேறு அட்டை “பணிப்பாளர் நாயகம், அரசாங்க தொழிற்சாலைகள் திணைக்களம், கொலன்னாவை” இற்கு பெற்றுக் கொடுக்கப்படும். பரீட்சைக்குத் தோற்றிய சகல அபேட்சகர்களுக்கும், பெறுபேறுகளை தனிப்பட்ட வகையில் அனுப்பிவைக்கப்படும் அல்லது இலங்கை பரீட்சைகள் திணைக்களத்தின் www.results.exam.gov.lk இணையத்தளத்தின் மூலம் பெறுபேறுகள் பகிரங்கப்படுத்தப்படும்.